


Чистай муниципаль районы
бюджет белем бирү учреждениесе
«16 нчы урта гомуми белем бирү мәктәбе»

**Татар теле һәм әдәбияты дәресләрендә рус
телендә сөйләшүче балаларга әхлак тәрбиясе
бирүдә Ризаэддин Фәхреддин хезмәтләреннән
файдалану**


Эшләде:
I квалификация категорияле
татар теле һәм әдәбияты укытучысы
Хадиева Айгөл Әнвәр кызы

2016




“Алтыннан да
кыйммәтле, оҗмах
нигъмәтләрәннән
дә кадерле булган
нәрсә - тәрбияле
баладыр...”

Р.Фәхреддин




“Әхлак белән
әдәбият бергә
булырлар. Бер
кавемнең әдәбияты
нинди рәвештә
булса, әхлагы да
шул рәвештә
булыр”




“Утырган вакытыгызда,
кирәк булмаса
таянмагыз, ятмагыз.
Бәлки төп - төз буларак
утырыгыз! Сөйләшкән
кешегә кулыгызны
куймагыз, бер
аягыгызны икенче
өстенә салмагыз, аяк-
кулыгыз белән
уйнамагыз!”




“Мәктәпкә баргач, әдәпле
генә үз урыныгызга
утырыгыз, дәрес
вакытында сөйләшмәгез,
гыйлем өйрәнү өчен
тырышыгыз, әдәп
өйрәнегез, күркәм
холыклы булуны олы
бәхет дип белегез. Китап,
кәгазь һәм башка язу
әсбапларыгызны чиста
тотыгыз, каләмегезне
киемегезгә сөртмәгез”




“Әдәпле кеше башкалар
белән яхшы яшәр,
олыларны хөрмәт итәр,
кешеләргә рәхим-
шәфкать күрсәтер .
Андый кеше үзен
түбәнәйтә торган
хәрәкәтләрдән ерак
торыр. Мондый эшләргә
очраса, оялыр, бите
кызарыр”



“... гыйлем өйрәнү
өчен ихлас белән
тырышыгыз, яшъ
вакытлар гомердә бер
генә мәртәбә килүен,
бу вакыт бер үтеп
киткәннән соң кире
кайтмавын, яшъ
вакытта тәрбия
алмаган кеше
соңыннан һич
алмаячагын
онытмагыз”




“Баланың тәрбияле икәнлеге ашарга утырганда бик беленер. Тәрбияле бала зурлар күрсәткән урынга туры гына утырыр, бүлеп бирсәләр шуны ашар, кирәк булса дәһи яхшы гына итеп сорар. Ашаганда һич ашыкмас, икмәк валчыкларын читкә төшермәс. Ашны ашъяулыгына вә үзенең киёмнәренә түкмәс. Мондый балаларны һәркем яратып вә мактап сөйләрләр”



1. *Киләчәк заман хикәя
фигыльләрнең астына сызыгыз.*

Алтыннан да кыйммәтле, оҗмах
нигъмәтләрәннән дә кадерле
булган нәрсә – тәрбияле баладыр.
Ата һәм ана өчен тәрбияле бала
кебек олы байлык һич булмас.
Тәрбияле бала дөньяда жанга
сәдака вә ахирәттә йөзгә аклык
китерер. Ул дөнья байлыгына
бирелмәс. Тәрбияле баланы
һәркем яратыр һәм мактап сөйләр.
Тәрбияле бала булырга һәр
баланың кулыннан килер, көчө
житәр.



2. Исемнәрнең килешләрен билгеләгез.

Уйнаган вакытта ишеткән әдәпсез сүзләреңне кешегә сөйләмә. Тәрбияле бала иптәшләренең каләмнәрен, кәгазьләрен, китапларын актармас, ертмас.




3. Тамыр һәм ясалма исемнәрне язып алыгыз.

Тәрбияле бала ялгышлык белән тиешсез эш кылган булса, аның ярамаганлыгын кешеләрнең күз карашыннан ук белер. Тәрбиясез бала үзенең кимчелекләрен төзәтү хисабында булмас.

Нәсихәт итүчегә яман сүzlәр белән җавап бирер. Тәрбия вә әдәп кадәр кешеләрне бөөкләп күрсәткән нәрсә дөньяда юктыр.

Шуның кебек тәрбиясезлек, әдәпсезлек кадәр дошман күрсәткән нәрсә дә юктыр.



4. Сыйфатларның астына сызыгыз.

Инсафлы баланың бит-кул
сөртә торган яулыгы була.
Ялкаулар кояш төшкәнче
йоклар. Тәртипле бала
эзерләнеп бирелгән чәйне
яхшы гына эчәр, ипине
кадерләп кенә ашар.

